


# GĦELUQ IL-MITT SENA MINN TWELIDU



1 TA' APRIL 1900 – 2000

*Huwa d-dmir taghna li nfakkru u naghtu gieh lil dawk li hadmu, stinkaw u taw gieh lil Art twelidna u daqshekk iehor lil Raħal twelidna. Bil-hidma tagħhom staghna pajjiżna u staghnejna ahna, għax hallewlna wirt nobbli li jiswa wisq aktar mill-flus u minn kull gid materjali iehor: il-wirt kulturali ta' ruh il-poplu.*

*Għalhekk niftahru u nitkabbru bin-nies kbar taghna, għax żejnulna ruħna, isimna, beltna, Artna, għal dejjem. Għalhekk niftahru u nitkabbru bit-tifkira tal-Professor Nikola Zammit, ta' Patri Ġużé Delia, ta' Karmenu Vassallo u ta' oħrajn, ulied bħalna ta' dan ir-Raħal taghna.*

*Illum qegħdin infakkru l-memorja helwa u daqshekk iehor sabiħa tal-kompatrijott taghna, Patri Ġużepi Delia, Ġizwita, li twieled mitt sena ilu fl-1 ta' April 1900 u miet 80 sena wara fid-29 Settembru 1980.*

*Il-hidma kbira tiegħu bħala Ġizwita, minn meta daħal novizz fil-*

MINN

PAWLU AQUILINA

*Kumpanija ta' Ġesù sa ma laħaq il-quċċata tagħha f'Malta, meta laħaq l-ewwel Provinċjal tal-Provinċja Maltija (wara l-gwerra), kif ukoll bħala oratur ta' ħila kbira u kittieb magħruf (poeta u prożatur) fil-qasam letterarju Malti, jagħtu lil Delia statura kbira u nobbli li ma tintesa qatt. Imiss lilna qabel kulhadd, bħala Sigġiewi bħalna, li nagħtuh gieh tat-tifkira li jisthoqqlu u li rridu naraw imwettqa wkoll*

*f'monument fil-qalba tar-Raħal taghna, biex ikun ghalina u jibqa' ghal dawk ta' warajna "ħaj" f'moħħna u f'qalbna, fir-ruh tal-poplu Sigġiewi kollu, ta' illum u ta' għada.*

*Irridu għalhekk illum ningħaqdu mal-Poeta taghna, Karmenu Vassallo, fit-tislima li kien ta lill-Patri Delia kwazi sittin sena ilu, biex, b'qalb waħda, nuruh u nfissrulu l-gieh kbir li rridu nagħtuh.*

## LIL HABIBI P. Ġ. DELIA, S.J.

Fewhet bħal ġnien bil-ward ġewwa dar ommok in-nieqa ċkejna li bennitek fiha; idded bħal kwiekeb ħbub għajnejk, u fommok tbissemm helu t-tbissima tar-rebbiegħa.

Ĉadit f'zghużitek kull gid, kull ghors, kull frugħa, u ġbidit għal għonq it-triq li għażel Kristu: thazzimt bix-xewk, w għajnejk 'il fuq merfugħa, tgharrast mal-bjuda ta' l-artal u bistu.

Imbagħad minn qalbek hallejt tfur u toghla 'il fuq il-għanja li dammejt b'isienek, safja daqs qatra nida, ohla mill-vjola, imhawra bl-għerf u d-deh'n li rdajt fi żmienek.

Poeta kbir u Kristu iehor, ismek fil-qabar ma jintemmx mal-fdal ta' ġismek!

K. VASSALLO

25.01.43

P.A.